

प्रेषक,

डा० रणबीर सिंह,
प्रमुख सचिव,
उत्तराखण्ड शासन।

सेवा में,

निदेशक,
पशुपालन विभाग,
उत्तराखण्ड, देहरादून।

पशुपालन अनुभाग-1

देहरादून : दिनांक 28 अक्टूबर, 2013

विषय: पशु रोग सूचना तंत्र योजनान्तर्गत धनराशि अवमुक्त करने विषयक।

महोदय,

उपरोक्त विषयक आपके पत्र संख्या-3161/नि०-5/एक(23)/NADRS/2013-14 दिनांक 01 अक्टूबर, 2013 के सन्दर्भ में मुझे यह कहने का निदेश हुआ है कि श्री राज्यपाल महोदय चालू वित्तीय वर्ष 2013-14 में पशु रोग सूचना तंत्र योजनान्तर्गत ₹ 3.15 लाख (₹ तीन लाख पन्द्रह हजार मात्र) की धनराशि व्यय हेतु आपके निर्वतन पर निम्न शर्तों एवं प्रतिबन्धों के साथ प्रदिष्ट किये जाने की सहर्ष स्वीकृति प्रदान करते हैं :-

- (1) इस संबंध में स्पष्ट किया जाता है कि अतिरिक्त अनुदान की प्रत्याशा में अनाधिकृत रूप से व्यय न किया जाय। धनराशि का व्यय एवं आहरण आवश्यकतानुसार ही किया जाय।
- (2) स्वीकृत धनराशि का उपयोग भारत सरकार के दिशा-निर्देशों के अनुसार किया जाय तथा व्यय उसी मद के अन्तर्गत किया जायेगा, जिस हेतु धनराशि स्वीकृत की गई है एवं जहां कहीं आवश्यक हो सक्षम अधिकारी की स्वीकृति अवश्य प्राप्त कर ली जाय।
- (3) धनराशि का व्यय करते समय वित्त विभाग के मितव्ययता संबंधी आदेशों का पूर्णतः पालन किया जाय।
- (4) बजट मैनुअल में निर्धारित प्रक्रिया के अधीन कोषागार द्वारा प्रमाणित बाउचर संख्या एवं दिनांक के आधार पर अंकित बजट की सीमा में प्रतिमाह 5 तारीख तक प्रपत्र बी०एम० 8 पर विभागाध्यक्ष द्वारा सूचना वित्त विभाग को अनिवार्य रूप से उपलब्ध करायी जाय।
- (5) अवमुक्त की गई धनराशि को 31.3.2014 तक उपयोग कर उपयोगिता प्रमाण पत्र, भौतिक एवं वित्तीय प्रगति शासन/भारत सरकार को उपलब्ध कराई जायेगी।
- (6) पशु रोग सूचना तंत्र योजनान्तर्गत अवमुक्त धनराशि ₹ 3.15 लाख के सापेक्ष ₹ 3.00 लाख रोगों की मासिक प्रगति विवरण के प्रकाशन एवं ₹ 0.15 लाख कम्प्यूटर, फोटोकॉपियर, फैंक्स मशीन के रखरखाव हेतु व्यय की जायेगी।

2. इस संबंध में होने वाला व्यय चालू वित्तीय वर्ष 2013-14 के अन्तर्गत अनुदान संख्या-28 के लेखाशीर्षक-2403-पशुपालन आयोजनागत-00-101-पशु चिकित्सा सेवाएँ तथा पशु स्वास्थ्य-01-केन्द्रीय आयोजनागत/केन्द्र द्वारा पुरोनिधानित योजनाएँ-0108-पशु रोग सूचना तन्त्र-42-अन्य व्यय के नामे डाला जायेगा।

3. यह आदेश वित्त विभाग के शासनादेश संख्या-284/XXVII(1)/2013 दिनांक 30 मार्च, 2013 में दिये गये दिशा-निर्देशों के क्रम में जारी किये जा रहे हैं।


भवदीय,

(डा० रणबीर सिंह)
प्रमुख सचिव

संख्या: 15/9 (1) / XV-1/ 2013 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :

1. महालेखाकार, उत्तराखण्ड।
2. आयुक्त, कूमायूँ मण्डल/गढ़वाल मण्डल, उत्तराखण्ड।
3. मुख्य कोषाधिकारी, देहरादून।
4. वित्त अनुभाग-4
5. बजट राजकोषीय नियोजन तथा संसाधन निदेशालय, उत्तराखण्ड, देहरादून।
6. निदेशक, एन०आई०सी०, सचिवालय देहरादून।
7. मीडिया सेन्टर, उत्तराखण्ड सचिवालय।
8. गार्ड फाइल।

आज्ञा से,

(जी०बी० ओली)
संयुक्त सचिव